



छीक जीवन को बदल सकती है, इस तीव्र प्रतिक्रिया से नाक से म्यूकस, पानी व अन्य दूषित तत्व निकल जाते हैं और सांस लेना आसान हो जाता है। शोधकर्ताओं ने पाया कि सी स्पाँज भी अपने आंतरिक फिल्टर सिस्टम को साफ करने के लिए छीकते हैं। स्पाँज सबसे पुराने बहुकोशिकीय जीवों में से एक हैं, और अर्कैटिक इकोसिस्टम में पोषक तत्वों को एक स्थान से दूसरे स्थान तक ले जाने में अहम भूमिका निभाते हैं। छीकने से उन्हें, पानी से पोषक तत्व ग्रहण करने वाले अपने सिस्टम को साफ करने में मदद मिलती है। अभी तक वैज्ञानिकों को यही लगता था कि, वे अपने शरीर के कुछ भागों को खोलकर कचरा बाहर निकालते हैं। शोध लेखक और युनिवर्सिटी ऑफ एल्बर्टा, एडमॉन्टन में जीव विज्ञान की प्रोफेसर सैली लेज़ ने कहा कि, "आमतौर पर आप सोच सकते हैं कि कचरा उस बड़े छिद्र (ऑस्कुलम) से बाहर निकाला जाता होगा, जिससे स्पाँज पानी भी बाहर निकालते हैं, पर मेरे साथियों ने जब इसे गौर से देखा तो पाया कि ऑस्कुलम से ज्यादा कचरा बाहर नहीं निकल रहा है।" शोधकर्ताओं ने करीबअन ट्यूब स्पाँज एप्लीसिना आर्चरी और एक इण्डो पैसिफिक प्रजाति के स्पाँज के वीडियो बनाए और उनका विश्लेषण किया। वीडियो से पता चला कि स्पाँज की सतह पर म्यूकस एकत्रित हो रहा था। वरिष्ठ शोध लेखक जैसपर डे गोजी, जो युनिवर्सिटी ऑफ एक्सटर्नल में जीव वैज्ञानिक हैं, ने कहा, हमारे आँकड़े कहते हैं कि छीकना एक अनुकूलन है, जो स्पाँज ने खुद को साफ रखने के लिए विकसित किया है। पर एक बात है, स्पाँज इंसान की तरह नहीं छीकते, उन्हें छीकने में आधा घंटा लगता है। जर्नल करंट बायोलॉजी में छपे इस शोध के प्रथम लेखक निकलस कॉर्नडर ने कहा, स्पाँज जो म्यूकस बाहर निकालते हैं वह मछलियों तथा अन्य जीवों का भोजन होता है। यह शोध इकोसिस्टम पर स्पाँज के महत्व को दर्शाता है।

## 'पार्षदों को अयोग्य घोषित करने के लिए जारी नहीं करेंगे अधिसूचना'

### राज्य सरकार ने हाई कोर्ट में अंडर टैकिंग दी

जयपुर, 16 सितंबर (का.सं.)। ग्रेटर नगर निगम के तत्कालीन आयुक्त यज्ञ मित्र सिंह देव से अभद्रता से जुड़े मामले में आरोपी तीन पार्षदों पर राज्य सरकार ने हाईकोर्ट में अंडरटैकिंग दी है। अदालत ने राज्य सरकार को इस मामले में जवाब पेश करने के लिए 13 अक्टूबर तक का समय दिया है। जस्टिस महेन्द्र गोयल ने पार्षद अजय सिंह, शंकर शर्मा और पारस जैन के खिलाफ जारी उस सरकारी अधिसूचना पर भी अंतरिम रोक लगाई गई। जिसके तहत उनकी नियुक्ति को खारिज किया जाना है।

सुनवाई के दौरान राज्य सरकार की ओर से पेश अतिरिक्त महाधिवक्ता ने आग्रह किया कि अदालत उन्हें मौखिक आदेश दे दे कि याचिका पर अगली तारीख तक नगर पालिका अधिनियम की धारा 39 (7) के तहत आरोपी पार्षदों को अयोग्य घोषित करने के लिये

### आप विधायक अमानतुल्लाह खान गिरफ्तार

नई दिल्ली, 16 सितम्बर। दिल्ली सरकार की भ्रष्टाचार निरोधक शाखा (एसीबी) ने करीब आठ घंटे की पूछताछ के बाद आम आदमी पार्टी (आप) विधायक अमानतुल्लाह खान को गिरफ्तार कर लिया है।

एसीबी ने आप विधायक को दिल्ली वक्फ बोर्ड भ्रष्टाचार मामले में आज छात्रागारी के दौरान उनके खिलाफ आपत्तिजनक सामग्री और सबूतों की बरामदगी के आधार पर गिरफ्तार किया है।

जानकारी के मुताबिक, आप विधायक के खिलाफ वर्ष 2020 में मामला दर्ज किया गया था, जिसका एफआईआर नंबर 5/2020 है। उनके खिलाफ धारा 7/13 पीसीएक्ट 1988 (संशोधित 2018) धारा 409 तथा 120 बी आईपीसी पुलिस स्टेशन एसीबी है।

## तेलंगाना, आंध्र, कर्नाटक व तमिलनाडू...

(प्रथम पृष्ठ का शेष) दिल्ली में बैठे हैं, वे उनके खिलाफ झूठ फैला रहे हैं और इसके पीछे राजनैतिक कारण हैं। उन्होंने टी.वी. पर इस बात से भी इन्कार किया कि उसे ई.डी. से कोई सम्पर्क मिला है।

रोचक बात यह है कि कविता के पिता के.सी.आर. ने हाल ही में प्रधानमंत्री मोदी पर सीधे हमला बोला है और उन्होंने लोकसभा चुनावों में भाजपा के खिलाफ मोर्चा बनाने के लिए विपक्षी नेताओं के साथ मेल मुलाकातें भी शुरू कर दी हैं। वे देश का दौरा कर रहे हैं और इस संबंध में अलग-अलग विपक्षी नेताओं से मिल रहे हैं।

आंध्र प्रदेश के राजनैतिक हलकों में हैरानी जताई गई है कि वय.एस.आर.सी.पी. के रसूलखदार सदस्य पर रेड क्यू को गई है क्या इसके पीछे कोई राजनीति है।

राष्ट्रदूत (एच.यू.एफ.) के लिए मुद्रक एवं प्रकाशक सोमेश शर्मा द्वारा वतन प्रेस, सुधर्मा, एम.आई.रोड, जयपुर एवं सुधर्मा-II, लालकोठी शांतिगंज सेंटर, टॉक रोड, जयपुर से मुद्रित एवं प्रकाशित। संपादक:- राजेश शर्मा। आर.एन.आर. 02-3641/57, ई-मेल-rastrdut@gmail.com कोटा कार्यालय:-पल्लवाय हाउस, छत्रपति शिवाजी मार्ग, कोटा। फोन:-2386031, 2386032, फैक्स:0744-2386033 बीकानेर कार्यालय:-कुम्भाना हाउस, हनुमान हस्था, बीकानेर। फोन:2200660, फैक्स: 0151-2527371 उदयपुर कार्यालय:-आयड, मेन रोड आयड, उदयपुर। फोन: 2413092, 2418945, फैक्स: 0294-2410146 अजमेर कार्यालय:-पूजा घाटी, जयपुर रोड,अजमेर। फोन: 2627612, फैक्स:0145-2624665 जालौर कार्यालय:- जी 1/63, इन्दरजीत पुरिया, फेस प्रथम, जालौर। फोन: 226422, 226423, फैक्स: 02973-226424 हिण्डौनसिटी कार्यालय:- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चुरू कार्यालय:- एच-150, रीको औद्योगिक क्षेत्र, चुरू, फोन: 256906, 256907, फैक्स:01562-256908

# सफल राजनयिक थे राव इन्दरजीत सिंह मसूदा

—प्रकाश भण्डारी—  
जयपुर। पूर्व राजनयिक और अजमेर जिले के मेड़तिया राठौड़ मसूदा ठिकाने के पूर्व राव इन्दरजीत सिंह का यहाँ गुरुवार को निधन हो गया। उनका अन्तिम संस्कार जो शुक्रवार प्रातः होना था उनके पुत्र पार्थसारथी सिंह के विदेश से खिलान्ध से पहुंचने के कारण अब कल प्रातः लाल कोठी श्मशान में प्रातः 10 बजे होगा। राव इन्दरजीत सिंह के पिता रावनायण सिंह मसूदा कांग्रेस नेता और मोहन लाल सुखाड़िया और बरकतउल्ला खॉ मंत्रिमण्डल में मंत्री थे। उनकी माता उर्मिला देवी मसूदा राज्य समाज कल्याण बोर्ड की अध्यक्ष रही। राव इन्दरजीत सिंह भरपूर परिवार छोड़ गए।

राव इन्दरजीत सिंह 81 वर्ष के थे और वह भारतीय विदेश सेवा में कार्यरत रहते हुए मैडागास्कर, संयुक्त अरब अमीरात, ओमान और मोरक्को में भारत के राजदूत रहे। वह आस्ट्रेलिया में भारतीय उच्चायोग के अन्तर्गत सिडनी में कंसल जनरल भी रहे।

मसूदा इस्तीमारी ठिकाना की श्रेणी में आता था और सीधे अजमेर में ब्रिटिश सरकार के शासन में आता था। यह परिवार आजादी के बाद कांग्रेस से सक्रिय हो गया और राव नारायण सिंह अजमेर और तत्कालीन मेरवाड़ा के प्रमुख नेताओं में से एक थे। इसी परिवार में इन्दरसिंह का जन्म हुआ।



राव इन्दरजीत सिंह

उनकी शिक्षा अजमेर के मेयो कॉलेज में हुई जहाँ वह पढ़ाई के साथ-साथ नाटक और डिबेट में गहन रुचि रखते थे। इन्दरसिंह ने मेयो कॉलेज से सीनियर कैम्ब्रिज की पढ़ाई पूरी कर दिल्ली के प्रिंसिपल सेन्ट स्टीफन्स कॉलेज से कला में स्नातक की डिग्री हासिल की। इसके बाद वह 1964 में केन्द्रीय लोकसेवा आयोग द्वारा आयोजित विविल सर्विसेज परीक्षण में सफल शीर्ष अभ्यार्थियों में से एक रहे। उस समय जब भारतीय विदेश सेवा में प्रवेश बड़ी कठिनाई से हो पाता था, इन्दरजीत सिंह उदयपुर के शिक्षाविद् और पाकिस्तान तथा नीदरलैण्ड में भारत के राजदूत रहे मोहन सिंह मेहता के पुत्र जगत मेहता अजमेर और तत्कालीन मेरवाड़ा के राजस्थान के दूसरे व्यक्ति थे। आगे चलकर जगत मेहता, विदेश सचिव

■ मसूदा के ठिकानेदार राव इन्दरजीत सिंह का शनिवार को जयपुर में अंतिम संस्कार किया जाएगा, उनका गुरुवार को निधन हो गया था।

■ उनके पुत्र पार्थ सारथी सिंह अमेरिका में बैंकर हैं, उनके आने के बाद ही अंतिम संस्कार किया जाएगा।

■ 81 वर्षीय राव इन्दरजीत सिंह मैडागास्कर, यू.ए.ई., ओमान और मोरक्को में भारत के राजदूत रहे थे तथा कला, संस्कृति, इतिहास व दर्शन शास्त्र के विद्वान थे।

बने। इन्दरजीत सिंह को विदेश सेवा में रहते हुए अपनी राजनयिक चतुराई और मृदुल व्यवहार के कारण बहुत लोकप्रियता मिली। कोटा की भारतीय विदेश सेवा में भारत की फ्रांस, पेरू और बोलिविया के अलावा संयुक्त राष्ट्र संघ में भारत की स्थायी प्रतिनिधि रही सावित्री कुन्हाड़ी ने कहा कि इन्दरजीत सिंह शुरू से ही कुशाग्र राजनयिक रहे और वह जिस देश में भी राजदूत रहे उस देश के भारत से मजबूत सम्बन्ध बनाने-उन्होंने महत्वपूर्ण भूमिका निभाई। संयुक्त अरब अमीरात में जब वह भारत के राजदूत थे तो दोनों देशों के बीच जिस मजबूत रिश्ते की उन्होंने नींव रखी, वह आज भारत को लाभ दे रहा है। इन्दरजीत कला, संस्कृति, इतिहास और दर्शनशास्त्र के अलावा विभिन्न धर्मों के ज्ञाता थे। उन्होंने अपने पिता की

भागवत गीता पर लिखी पुस्तक "इन्दोस्थेक्शन ऑन गीता" का सम्पादन किया और यह पुस्तक गीता अध्याय के लिए उतम पुस्तकों की गिनती में आती है।

पूर्व मुख्यमंत्री वसुन्धरा राजे के अनुरोध पर उन्होंने जयपुर के अलबर्ट हॉल म्यूजियम की कायापालट करने में महत्वपूर्ण योगदान दिया और उसे निखारने और प्रोबत करने में सफल रहे। वह स्थापत्य और वास्तुकला के भी जानकार थे। पूर्व मुख्य सचिव और आमेर धरोहर संवर्धन और प्रोजेक्ट प्राधिकरण (ए.डी.एम.ए) के पूर्व चेयरमैन सलाउद्दीन अहमद ने उनके निधन पर अमेरिका के मैम्फीस शहर से संवेदना व्यक्त करते हुए उनकी प्राधिकरण को दिए गए मार्गदर्शन को प्रशंसा की।

पंजाब के पूर्व राज्यपाल और पूर्व सांसद तथा मंत्री पी.पी.सिंह बदनोर ने स्वर्गीय इन्दरजीत सिंह को श्रद्धांजलि देते हुए उन्हें एक योग्य राजनयिक और कई विधाओं का ज्ञाता बताया। स्वर्गीय इन्दरजीत सिंह का विवाह दिल्ली की अमृता वर्मा से हुआ था। उनके पुत्र, पार्थसारथी सिंह, अमेरिका में बैंकर हैं और पुत्री मीरा कुमारी का विवाह बनारस राजपरिवार के कन्दर्प सिंह से हुआ है।

पंजाब के पूर्व राज्यपाल और पूर्व सांसद तथा मंत्री पी.पी.सिंह बदनोर ने स्वर्गीय इन्दरजीत सिंह को श्रद्धांजलि देते हुए उन्हें एक योग्य राजनयिक और कई विधाओं का ज्ञाता बताया। स्वर्गीय इन्दरजीत सिंह का विवाह दिल्ली की अमृता वर्मा से हुआ था। उनके पुत्र, पार्थसारथी सिंह, अमेरिका में बैंकर हैं और पुत्री मीरा कुमारी का विवाह बनारस राजपरिवार के कन्दर्प सिंह से हुआ है।

पंजाब के पूर्व राज्यपाल और पूर्व सांसद तथा मंत्री पी.पी.सिंह बदनोर ने स्वर्गीय इन्दरजीत सिंह को श्रद्धांजलि देते हुए उन्हें एक योग्य राजनयिक और कई विधाओं का ज्ञाता बताया। स्वर्गीय इन्दरजीत सिंह का विवाह दिल्ली की अमृता वर्मा से हुआ था। उनके पुत्र, पार्थसारथी सिंह, अमेरिका में बैंकर हैं और पुत्री मीरा कुमारी का विवाह बनारस राजपरिवार के कन्दर्प सिंह से हुआ है।

### पी.सी.सी...

(प्रथम पृष्ठ का शेष) नागर के बेटे विकास, विराट नगर से मनीष यादव और विधायक इंद्राज गुर्जर, शाहपुर से बंजर भूमि विकास बोर्ड के अध्यक्ष संदीप चौधरी और निर्दलीय विधायक आलोक बेनीवाल की पत्नी सविता बेनीवाल, चाकसु से हरी चौधरी और विधायक वेद प्रकाश सोलंकी का नाम है। लेकिन सोलंकी का कहना है कि एक ब्लॉक से शिवप्रसाद हरिआन को पीसीसी डैलिगेट बनाया गया है। वहीं कोटपतली से नामी, राजेंद्र यादव ने अपने पुत्र का मंत्र पीसीसी डैलिगेट के लिए दिया है।

टॉक जिले में देवली उनियारा से हरीश मीणा और राजेश चौधरी, निवाड़ी से प्रशांत बैरवा और ब्रह्म प्रकाश गुर्जर, टोडारासिंह से रामविलास चौधरी और सरोज गुर्जर तथा टॉक से सचिन पायलट और सईद सऊदी पीसीसी डैलिगेट बने हैं।

### यूरोप में ...

(प्रथम पृष्ठ का शेष) सबसे ज्यादा स्तंभित कर देने वाली बात यह रही कि नव-नाजी जड़ों वाली पार्टी स्वीडन डेमोक्रेट्स इन चुनावों पर दूसरे स्थान पर रही। न्यूॉर्क टाइम्स का कहना है कि यह पार्टी सत्तारूढ़ गठबंधन का हिस्सा तो नहीं रहेगी, लेकिन ऐसी आशा जरूर है कि इसका सत्तारूढ़ गठबंधन पर जबरदस्त प्रभाव रहेगा। अर्मांडा ताऊन ने "द इन्ट्रिगैटर" में लिखा है, "यह जीत हर देश का ध्यान खींचेगी, स्वीडन का ध्यान तो खासतौर से खींचेगी, जो समता मूलक सामाजिक लोकतांत्रिक देश है। यह जीत वर्तमान चलन का हिस्सा है। स्वीडन ऐसा ताजातरीन यूरोपीय लोकतंत्र है, जो फ्रांस, जर्मनी, फिनलैंड, डेनमार्क, ऑस्ट्रिया एस्टोनिया आदि की जमात में शामिल हो गया है, जिनकी धुर दक्षिणपंथी पार्टियों का निरन्तर मतदाताओं पर प्रभाव बढ़ रहा है। इटली में भी फासीवादी जड़ों वाली दक्षिणपंथी पार्टी की जॉर्जिया मैलानी अगली प्रधानमंत्री बन सकती हैं।

## मोदी और जिनपिंग के बीच समरकंद में दूरियाँ साफ नज़र आईं

### दोनों नेताओं ने ना तो एक-दूसरे का अभिवादन किया और ना ही हाथ मिलाया

समरकंद, 17 सितम्बर। प्रधानमंत्री नरेंद्र मोदी और चीन के राष्ट्रपति शी जिनपिंग जब शंघाई सहयोग संगठन के मंच पर दिखे तो दूरियाँ भी साफ नज़र आईं। दोनों नेताओं ने हाथ मिलाया और न ही चेहरे पर कोई मुस्कान थी। उज्बेकिस्तान के समरकंद में आयोजित समिट में प्रधानमंत्री नरेंद्र मोदी चीन के राष्ट्रपति से उचित दूरी बनाते हुए दिखे। गलवान घाटी में भारत और चीन के सैनिकों के बीच 2020 में हुई झड़प के बाद यह पहला मौका था, जब दोनों नेता एक मंच पर आमने-सामने थे। लेकिन यह नजदीकी भी दिलों की दूरियाँ शायद नहीं मिटा पाई और दोनों नेता औपचारिक मुलाकात से भी बचते दिखे।

भारत और चीन के बीच लंबे समय से सीमा पर तनाव चला आ रहा है और इसका साफ असर एससीओ के मंच पर

■ गलवान घाटी में भारत और चीन के सैनिकों के बीच 2020 में हुई झड़प के बाद यह पहला मौका था, जब दोनों नेता एक मंच पर आमने-सामने थे। लेकिन यह नजदीकी भी दिलों की दूरियाँ शायद नहीं मिटा पाई और दोनों नेता औपचारिक मुलाकात से भी बचते दिखे।

■ एस.सी.ओ. समिट के मंच पर प्रधानमंत्री मोदी और शी जिनपिंग अगल-बगल ही खड़े दिखे, लेकिन दोनों ने हाथ तक नहीं मिलाए और न ही मुस्कुराए।

भी दिखा। प्रधानमंत्री नरेंद्र मोदी को गुरुवार की ही शंघाई समिट में पहुंचना था, लेकिन वह डिन्नर पर नहीं पहुंचे। वह शुक्रवार को समिट से ठीक पहले ही पहुंचे। सालाना समिट के मंच पर प्रधानमंत्री मोदी और शी जिनपिंग अगल-बगल ही खड़े दिखे, लेकिन दोनों ने हाथ तक नहीं मिलाए और न ही

मुस्कुराए। प्रधानमंत्री नरेंद्र मोदी के अलावा रूसी राष्ट्रपति व्लादिमीर पुतिन, पाकिस्तान के प्रधानमंत्री शहबाज शरीफ समेत कई देशों के नेता इस समिट में हिस्सा ले रहे हैं। प्रधानमंत्री नरेंद्र मोदी ने इस समिट के दौरान पाकिस्तान के प्रधानमंत्री शहबाज शरीफ से भी मुलाकात नहीं की है।

## समरकंद में सबसे पहले मोदी से मिले पुतिन

समरकंद, 16 सितम्बर। प्रधानमंत्री नरेंद्र मोदी ने शुक्रवार को शंघाई कॉन्फरेंस ऑन ऑर्गेनाइजेशन (एस.सी.ओ.) शिखर सम्मेलन की बैठक से इतर रूसी राष्ट्रपति व्लादिमीर पुतिन से मुलाकात की। यूक्रेन युद्ध के बाद दोनों नेताओं की यह आमने सामने होने वाली पहली मुलाकात रही। इस बैठक के दौरान प्रधानमंत्री मोदी और व्लादिमीर पुतिन ने कई ज्वलंत मुद्दों पर बातचीत की। प्रधानमंत्री मोदी ने रूसी राष्ट्रपति व्लादिमीर पुतिन से युद्ध खत्म करने की अपील की। प्रधानमंत्री मोदी ने कहा कि यह युद्ध का समय नहीं है। यह वक्त वैश्विक चिंताओं (भोजन, उर्वरक और ईंधन सुरक्षा) पर गौर करने का है। प्रधानमंत्री नरेंद्र मोदी और रूस के राष्ट्रपति व्लादिमीर पुतिन ने एससीओ

के दौरान क्षेत्रीय सुरक्षा की स्थिति और व्यापार एवं संपर्क बढ़ाने के तरीकों पर चर्चा की। मोदी और पुतिन की बैठक के दौरान यूक्रेन युद्ध का मुद्दा भी उठा। रूसी राष्ट्रपति पुतिन ने प्रधानमंत्री मोदी से कहा कि वे भारत चिंताओं से अवगत हैं। उन्होंने कहा कि वे यूक्रेन संघर्ष को जल्द खत्म करना चाहते हैं।

## क्वीन ऐलिज़बैथ के अंतिम दर्शन नहीं करने दिये जायेंगे चीन के संसदीय प्रतिनिधिमण्डल को

लंदन, 16 सितंबर (वार्ता)। चीन सरकार के एक प्रतिनिधिमंडल को ब्रिटेन संसद के वेस्टमिंस्टर हॉल में प्रवेश पर रोक लगा दी गई है, जहाँ पर महारानी एलिज़बेथ (द्वितीय) का पार्थिव शरीर अंतिम दर्शन के लिए रखा गया है।

बीबीसी के अनुसार ऐसा माना जा रहा है कि हाउस ऑफ कॉमन्स के स्पीकर सर लंडेस हॉयल ने चीन की ओर से पिछले साल ब्रिटेन के सात सांसदों समेत नौ नागरिकों के चीन में प्रतिबंध और उनकी संपत्ति सील करने के कदम की प्रतिक्रिया स्वरूप

वेस्टमिंस्टर हॉल में प्रवेश के चीन के अनुरोध को अस्वीकार कर दिया। स्पीकर के कार्यालय ने बीबीसी को बताया कि हॉयल ने सुरक्षा मामलों के कारण इस विषय पर टिप्पणी नहीं की। इस बीच, चीन के विदेश मंत्रालय के प्रवक्ता ने कहा कि उन्होंने प्रतिबंध के बारे में कोई रिपोर्ट नहीं देवी है, जो पहली बार पोलिटिको वेबसाइट पर सामने आई थी।

चीन के विदेश मंत्रालय के प्रवक्ता माओ फिंग ने कहा, एक मेजबान के रूप में, ब्रिटेन निश्चित रूप से राजनयिक प्रोटोकॉल और मेहमानों को प्राप्त करने